ప్రజాశక్త్రి

బీహార్లలో లాల్లల సమ్మై

- 5 లక్షల ట్రక్కులు రోడ్లపైనే..
- నిత్యావసరాల సేవలకు తీవ్ర అంతరాయం

పాట్నా: కొద్దిరోజులుగా వర్సాలు, వరదలతో అల్హాడుతున్న బీహార్కు మరో దెబ్బ. సోమవారం నుంచి అక్కడ లారీలు, భారీ ట్రక్కుల యజమానులు నిరవధిక సమ్మెకు ದಿಗ್ರಾರು. ಪಲುಅಂಕಾಲ್ಟಾ ತಾಮು ಗತೆಡಾದಿ ಪದ್ಧ ఎత్తున సమ్మె చేసిన సమయంలో వారి డిమాండ్లను తీర్చడానికి ప్రభుత్వం అంగీకరించింది.

కానీ ఏడాది గడుస్తున్నా బీహార్లోని ఎన్డీయే సర్కారు దాని ఊసే మరిచిందని ఆరోపిస్తూ బీహార్ ట్రక్ ఓనర్స్ అసోసియేషన్ (బీఓటీఏ) సమ్మెకు పిలుపునిచ్చింది. 21 అంశాలతో కూడిన డిమాండ్లను ప్రభుత్వం ముందుంచింది. ఇందులో భాగంగా గత రెండ్లోజులుగా లారీల యజమానులు, డ్రైవర్ను. రోడ్ల దిగ్బంధనం చేపట్టారు. దీనిపై బీఓటీఏ అధ్యక్షుడు భాను శేఖర్ (పసాద్ సింగ్ మాట్రాడుతూ.. దాదాపు ఐదు లక్షలమంది లారీల ఓనర్లు, 99 శాతం లారీలు రోడ్ల మీదే ఉన్నాయని అన్నారు. లారీల సమ్మెతో నిత్యావసరాల సరుకుల రవాణా ఎక్కడికక్కడే నిలిచిపోయింది. దీంతో ఇప్పటికే వరదలతో పంటలు నాశనమై, రవాణా సరిగా లేక కూరగాయలు, వస్తువుల ధరలు విపరీతంగా పెరుగుతున్నాయి.

ජහීජ බ්ත්වජිරම්පි

- 2021 నాటికి 10 కోట్లకు చేరనున్న మహిళలు..బాలికలు
- భారత్లో కోవిడ్ తెచ్చిన దారుణ పరిస్థితులు
- ఐక్యరాజ్య సమితి తాజా నివేదిక

న్యూఢిల్లీ : కరోనా మహమ్మారి కారణంగా భారత్లో మహిళలు, బాలికలు తీవ్ర దార్మిద్య పరిస్థితులను ఎదుర్కొంటున్నారు. 2021 నాటికి ఈ సంఖ్య దాదాపు 10 కోట్ల వరకు చేరే అవకాశం ఉన్నదని ఐక్యరాజ్య సమితి అంచనా వేసింది. ఈ ఏడాదిలో కటిక పేదరికాన్ని ఎదుర్కొం టున్న మహిళలు, బాలికల సంఖ్య దేశంలో 8.7కోట్లుగా ఉన్నట్టు అంచనా. ఈ మేరకు యూఎస్ వుమెస్, యునైటెడ్ నేషన్స్ డెవలప్మెంట్ (పోగ్రాం(యూఎన్డీపీ) ఇటీవల తాజా నివేదికను విడుదల చేసింది.

ఈ నివేదిక ప్రకారం.. దేశంలో కరోనా మహమ్మారికి ముందు మహిళల్లో పేదరికం రేటు 13.3శాతంగా ఉన్నది. ఇది పురుషుల్లో మాత్రం 12.1శాతంగా ఉన్నది. అయితే 2021 నాటికి 14.7శాతం మంది మహిళలు, బాలికలు త్మీవ పేదరికంలోకి వెళ్లనున్నారు. ఇదే సమయం నాటికి 13.7శాతం పురుషులు ఈ పరిస్థితులను ఎదుర్కొనే



అవకాశం కనిపిస్తున్నది

భారత్లో ఈ ఏడాదిలో 25 ఏండ్ల నుంచి 35 ఏండ్ల మధ్య ఉన్న మహిళల పేదరికం రేటు 12శాతంగా ఉన్నట్లు ఐక్యరాజ్యసమితి నివేదిక అంచనా వేసింది. అంటే ఈ ఏజ్ (1.34) కోట్ల మంది మహిళలు దారుణమైన పేదరిక పరిస్థితుల్లో జీవిస్తున్నారు. అయితే, 2021 నాటికి పేదరిక \circ రేటు 14శాతానికి చేరొచ్చని అంచనా. అంటే దాదాపు 1.52 కోట్ల మంది మహిళలు త్వీవ దార్కిద్యంలోకి వెళ్లే ప్రమాదం ఉన్నది. ఈ అంచనా లెక్కల ప్రకారం.. 2021లో ప్రపతి 100 మంది పురుషులకు గానూ 120 మంది మహిళలు అసాధారణ పేదరికంలోకి పడిపోతారు. 2030 నాటికి ఇది 100:129 గా నమోదయ్యే అవకాశాలున్నాయని నివేదిక హెచ్చరించింది. అయితే, ఈ ఏజ్ (గూపులోని వారిలో రింగ పేదరిక అంతరాన్ని తగ్గించేందుకు భారత్కు మరో 37 ఏండ్ల సమయం పట్టవచ్చని వివరించింది.

မယာತೆ ಇప్పటికే မసంఘటిత రంగంలోని మహిళా కార్మికులు కోల్పోయి ఉపాధిని ఇబ్బందులను ఎదుర్కొంటున్నారు. మోడీ సర్కారువిధించిన ఏకపక్ష

లాక్డౌన్ కారణంగా వారు తమ వేతనాలను కూడా అందుకోలేక ఉపాధికి దూరమయ్యారు. ఈ నేపథ్యంలో ఐక్యరాజ్య సమితి తాజా నివేదిక దేశంలోని మహిళలకు ఒకింత ఆందోళనకు గురిచేస్తున్నది. అయితే, మోడీ సర్కారు ఇకనైనా కండ్లు తెరిచి ఆలయాలు, కార్పొరేట్ల ప్రయాజనాలపై ఉన్న శ్రద్ధను మహిళలకు ఉపాధి కర్పించడంలో చూపితే బాగుంటుందని మహిళా, ప్రజా సంఘాల నాయకులు డిమాండ్ చేస్తున్నారు. దేశంలోని సగటు పౌరుడికి ఉపాధిని కర్పించడంలో కేంద్రం విఫలమైందని ఆరోపిస్తున్నారు.

గిలజన రైతుల హక్కులను పలరక్షించాలి

- దాడులు చేసిన వారిపై
- క్రిమీనల్ కేసులు పెట్టాలి
- తెలంగాణ జనసమితి అధ్యక్షులు కోదందరామ్

ప్రజాశక్తి - హైదరాబాద్ బ్యూరో

గిరిజన రైతుల హక్కులను పరిరక్షించాలని, సాగులో ఉన్న ప్రతి రైతుకూ పట్టాలు ఇవ్వాలని తెలంగాణ జనసమితి అధ్యక్షులు (పొఫెసర్ కోదండరామ్ (పభుత్వాన్ని డిమాండ్ చేశారు. మంగళవారం సూర్యాపేట జిల్లా మఠంపల్లి మండలంలోని గుర్రంబోడు వద్ద 540 సర్వే నెంబర్ భూములను ఆయన పరిశీలించారు. గిరిజన రైతులతో మాట్లాడారు. సాగర్ ప్రాజెక్టు ముంపులో భూములు కోల్పోయిన గిరిజనులకు గుర్రంబోడులో పునరావాసం కర్పించి 1800 ఎకరాల భూములు చూపారని చెప్పారు. సాగుకు పనికిరాని భూములు పూర్తిగా అడవి స్థాంతంలో దశాబ్దాల తరబడి పోడు కొట్టుకొని సాగు చేసుకుంటున్నారన్నారు. సాగులో ఉన్న 14 వందల ఎకరాల్లో ఇతరులకు పట్టాలు ఎలా ఇస్తారని ృపశ్చించారు. ఈ విషయంలో కొందరు అధికారులను సెస్పెండ్ చేశారని కానీ, పూర్తి స్థాయిలో విచారణ



సూర్వాపేట జిల్లాలో భూములను పలిశీలిస్తున్న తెలంగాణ జనసమితి అధ్యక్షులు ప్రాఫెసర్ కోదండరామ్

జరిపి భూములు పేదలకు దక్కేవరకు వారివెంట తాముంటామని చెప్పారు. ఇటీవల గిరిజనులపై దాడులకు పాల్పడి మోటార్లు పైపులైన్లు పగలకొట్టిన వారిపై క్రిమీనల్ కేసులు పెట్టాలని డిమాండ్ చేశారు. ఈ స్థాంతంలోని పర్మిశమల్లో స్థానికులకు ఉద్యోగ అవకాశాలు కల్పించాలన్నారు. గిరిజనుల సమస్యలపై త్వరలో ఈ ప్రాంతంలో పాదయాత్ర చేసి పూర్తి వివరాలతో కలెక్టర్ ను కలుస్తామన్నారు. ప్రభుత్వం

కొత్తగా తెచ్చిన రెవెన్యూ చట్టంలో పేదలకు అన్యాయం చేసిందని, దున్నేవాడికే భూమి దక్కే వేసులుబాటు కర్పించాలని అన్నారు. రియల్టర్లకు ఈ చట్టం సౌకర్యంగా ఉందని విమర్శించారు. ఆయన వెంట ఆ పార్టీ జిల్లా అధ్యక్షుడు ధర్మార్జున్, నియోజకవర్గ కన్వీనర్ దొంతిరెడ్డి శ్రీనివాస్రెడ్డి, పిడీఎస్యు జిల్లా కార్యదర్శి భిక్షం, వెంకటరెడ్డి, మోహన్రెరెడ్డి, హైకోర్టు అడ్వకేట్ కృష్ణానాయక్ ఉన్నారు.

- వ్యవసాయ ఆర్ధినెన్సులు, జిఎస్టిని వ్యతిరేకిస్తూ అసెంబ్లీ తీర్మానించాలి
- సిపిఎం రాష్ట్ర కార్యదర్శి తమ్మినేని వీరభ్వదం

ప్రజాశక్తి - హైదరాబాద్ బ్యూరో

కేంద్ర ప్రభుత్వం ప్రతిపాదించిన విద్యుత్ చట్ట వ్యతిరేకిస్తూ ముఖ్యమం(తి కె.చం(దశేఖర్రావు శాసనసభలో తీర్మానం పెట్టడం, సభ ఏకగ్రీవంగా ఆమోదించడాన్ని సిపిఎం రాష్ట్ర కమిటీ స్వాగతించింది.

ఈ మేరకు సిపిఎం రాష్ట్ర కార్యదర్శి తమ్మినేని వీరభ్నదం మంగళవారం ఒక ప్రకటన విడుదల చేశారు. రైతులకు, వ్యవసాయ కార్మికులకు నష్టం చేకూర్చేలా కేంద్ర ప్రభుత్వం తెచ్చిన వ్యవసాయ

ఆర్ధినెన్స్ల్లు, 1995 నిత్యావసర సరుకుల సవరణ ఆర్ధినెన్స్, జిఎస్టి పై కేంద్ర ప్రభుత్వ నిరంకుశ ధోరణిని వ్యతిరేకిస్తూ శాసనసభలో తీర్మానాలు చేయాలని

ఫెడరల్ వ్యవస్థ స్పూర్తికి విరుద్ధంగా రాష్ట్రాలపై కేంద్రం చేస్తున్న ఆధిపత్యానికి వ్యతిరేకంగా ఇతర రాష్ట్రాలను కలుపుకుని మోడీ సర్కారుపై ఒత్తిడి తేవాలని విజ్ఞప్తి చేశారు. అందుకు సిపిఎం మద్దతు పూర్తిగా ఉంటుందని హామీనిచ్చారు. "సమాఖ్య స్పూర్తికి విరుద్ధంగా, రాష్ట్రాల హక్కులను హరించే విధంగా, రైతులు, పేద ప్రజలను దెబ్బతీసే విధంగా 2003-విద్యుత్ చట్టసవరణ ప్రతిపాదనలున్నాయి" అని సిఎం కెసిఆర్ తీర్మానంలో పేర్కొనడం వాస్తవ పరిస్థితిని (పతిబింబిస్తున్నదని తెలిపారు. కరోనా విపత్తును కేంద్ర, రాష్ట్ర ప్రభుత్వాలు సంయుక్తంగా ఎదుర్కోవడానికి (పధానమం(తి ఇచ్చిన అన్ని పిలుపులను రాష్ట్రాలు అమలు జరిపాయని తెలిపారు. దీన్ని అవకాశంగా తీసుకుని రాష్ట్రాలపై ఆధిపత్యం చెలాయిస్తూ, ఏకపక్ష నిర్ణయాలు తీసుకుంటూ మోడీ

సర్కారు రాష్ట్రాల హక్కులను హరిస్తున్నదని విమర్శించారు. నియంతృత్వ పోకడలకు పోతూ రాజ్యాంగ విలువలకు తిలోదకాలిస్తున్నదని తెలిపారు. 1955 నుంచి ధరలను నియంతించడానికి, (పజాపంపిణీ వ్యవస్థకు ఎంతోకొంత తోడ్పడుతున్న నిత్యావసర సరుకుల నియంత్రణ చట్ట సవరణ ఆర్థినెన్స్ ను కరోనా మహమ్మారి సమయంలోనే కేంద్ర ప్రభుత్వం తీసుకొచ్చిందని విమర్శించారు. వ్యవసాయ రంగంలో తీసుకురాబోతున్న చట్టాల వల్ల చిన్నసన్నకారు రైతులకు తీవ్ర నష్టం జరుగుతుందనీ, తద్వారా సాగుపై కార్పొరేట్ల గుత్తాధిపత్యం పెరుగుతుందని వివరించారు.

జిఎస్టిపై పార్లమెంట్లో రాష్ట్రాలకు ఇచ్చిన హామీలను పక్కన పెట్టి రాష్ట్రాలకు ఇవ్వాల్సిన జిఎస్టి నిధులను ఎగొట్టడానికి బీజేపీ (పభుత్వం బరితెగించిందని విమర్శించారు. ఈ స్థితిలో కేంద ప్రభుత్వ ఏకపక్ష, నిరంకుశ విధానాలను ఎదిరించకపోతే ఫెడరల్ వ్యవస్థే ట్రమాదంలో పడుతుందని హెచ్చరించారు.

పార్కుల అభివృద్ధికి ప్రాధాన్యం

ప్రశ్నేత్తరాల్లో మంత్రి కెటిఆర్



ప్రజాశక్తి - హైదరాబాద్ బ్యూరో ప్రాంతాల్లో పార్కుల అభీవద్ది కోసం ప్రత్యేక దృష్టి సారిస్తున్నట్టు రాష్ట్ర ఐటి మున్సిపల్ కె.తారకరామారావు చెప్పారు మంగళవారం (పశ్నోత్తరాల సందర్భంగా సభ్యులు అడిగిన బ్రహ్మలకు మంత్రి కెటిఆర్

సమాధానం ఇచ్చారు. ఇప్పటికే రాష్ట్రంలో 1893 అభివద్ది చెందిన అర్బన్ పార్కులు ఉన్నాయనీ, ఈ పార్కులతో పాటు అదనంగా మరో 1799 అర్బన్ పార్కులను అభివద్ది చేయాలని ప్రతిపాదించినట్లు తెలిపారు. జిహెచ్ఎంసి పరిధిలో 587, ఇతర మున్సిపాల్టీలు, కార్పొరేషన్ల పరిధిలో 1109, హెచ్ఎండిఎ పరిధిలో 103 పార్కులను అభివద్ది చేస్తున్నామన్నారు. దేశంలోనే అతిపెద్ద అర్బన్ ఎకో పార్కు మహబూబ్నగర్ జిల్హాలో 287 ఎకరాల్లో ఏర్పాటు చేశారని తెలిపారు. విజయా డెయిరీ ఉత్పత్తులకు జాతీయ స్థాయిలో ఇమేజ్ : మంత్రి తలసాని

గత పాలకులు విజయా డెయిరీని నిర్వీర్యం చేయాలని ప్రయత్నించారని రాష్ట్ర పశుసంవర్ధక శాఖ మంత్రి తలసాని శ్రీనివాస్ యాదవ్ చెప్పారు. టిఆర్ఎస్ అధికారంలోకి వచ్చాక విజయా డెయిరీ ఉత్పత్తులకు జాతీయస్థాయి ఇమేజ్ తీసుకొచ్చే ప్రయత్నం చేస్తున్నట్లు తెలిపారు. రంగారెడ్డి జిల్లా మహేశ్వరం మండలంలోని రావిర్యాలలో గ్రేస్ ఫ్రీల్డ్ మెగా డెయిరీని ఏర్పాటు చేస్తున్నామని ప్రకటించారు.

పర్యాటకులను ఆకర్పించేలా టూరిజం : మంత్రి శ్రీనివాస్గౌడ్

ప్రపంచ పర్యాటకులను ఆకర్పించేలా తెలంగాణలో టూరిజంను అభివృద్ధి చేస్తామని రాష్ట్ర పర్యాటక శాఖ మంత్రి వి.శీనివాస్ గౌడ్ చెప్పారు. మంగళవారం శాసనసభలో స్థాప్తరాల సందర్భంగా నర్పంపేట ఎంఎల్ఎ పెద్ది సుదర్శన్0ెడ్డి అడిగిన ప్రశ్నకు మంత్రి సమాధానమిచ్చారు. ఎకో టూరిజం, టెంపుల్ టూరిజం అభివద్ది చేస్తున్నామని చెప్పారు. పాకాల సరస్సు వద్ద నిధులు ఖర్చు పెట్టి అభివద్ది చేశామన్నారు. వరంగల్లో కాళోజీ ఆడిటోరియాన్ని ఏర్పాటు చేశామనీ, వరంగల్ పరిసర ప్రాంతాల్లో మంచి టూరిజం సర్య్యూట్ ను ఏర్పాటు చేస్తున్నామన్నారు.

ప్రముఖ రంగస్థల నటులు అయ్యదేవర పురుషాత్తమ రావు కన్నుమూత

ప్రజాశక్తి - హైదరాబాద్ బ్యూరో

ప్రముఖ రంగస్థల నటులు అయ్యదేవర పురుషోత్తమ రావు మంగళవారం హైదరాబాద్లోని ఆయన స్వగృహంలో కన్నుమూసారు. ఆయన వయస్సు 95 సంవత్సరాలు. కొంతకాలంగా కిడ్నీ సంబంధ సమస్యలతో చికిత్ప తీసుకుంటున్నారని కుటుంబ సభ్యులు తెలిపారు. ఆయనకు భార్య, ఇద్దరు కుమారులు, కుమార్తె ఉన్నారు. అభినవ కృష్ణుడుగా పేరుగాంచిన పురుష్టోత్తమరావు ತಲುಗು ರ್ರಾಫ್ಟ್ರೀಲತ್ ಪಾಟು ವಿದೇಶಲ್ಲ್ ನೂ ಏಲು

ప్రదర్శనలిచ్చారు. మొత్తం 3 వేలకు పైగా నాటకాల్లో నటించారు. అనేక సన్మానాలు, అవార్డులు అందుకున్నారు. అయ్యదేవర పురుషోత్తమరావు అంత్యక్రియలు బుధవారం హైదరాబాద్ లో నిర్వహించనున్నారు.

బలవంతంగా రుద్దితే విద్య సుసంపన్నం కాదు

ఆన్లైన్ వెబినార్లో వై.సత్యనారాయణ

ప్రజాశక్తి - హైదరాబాద్ బ్యూరో

' తల్లిదండ్రులు తమకు తీరని కోరికలను పిల్లలపై బలవంతంగా రుద్దకూడదు. చదువును కండ్లతో కాకుండా హృదయంతో చదవాలి. అప్పుడే విద్యార్థులు తమకు నచ్చిన రంగంలో రాణించి సుసంపన్నమైన వ్యక్తిగా రాణిస్తారు అని వాణిజ్య పన్నుల శాఖ మాజీ అదనపు కమిషనర్ వై.సత్యనారాయణ అన్నారు. 'సుసంపన్న జీవితానికి సాధికారిక స్థ్రులు' అనే అంశంపై హైదరాబాద్లలోని సుందరయ్య విజ్ఞాన కేంద్రం, ఎస్ఆర్ శంకరన్ ఐఎఎస్ అకాడమీ ఆధ్వర్యంలో మంగళవారం వెబీనార్ నిర్వహించారు. ఈ కార్యకమానికి ఎస్ఏకె మేనేజింగ్ కమిటీ కార్యదర్శి ఎస్.వినయకుమార్ అధ్యక్షత వహించారు. ఈ సందర్భంగా సత్యనారాయణ మాట్లాడుతూ.. మీరు మీరుగా ఉండాలనుకుంటున్నారా? ఇతరుల్లా ఉండాలనుకుంటున్నారా? అని అబ్దుల్ కలాం అన్న మాటలను ప్రపేతి ఒక్కరూ మననం చేసుకొవాలన్నారు. అందరూ తెలివి కలవారే.. చాపకు ఈదడంలో.. ఉడుతకు చెట్లు ఎక్కడంలో నేర్పరితనం ఎలా ఉంటుందో... ప్రతి మనిషి తనకు నచ్చిన రంగంలో ఉన్న నైపుణ్యాన్ని వెలికి తీయాలి అని అన్నారు. వ్యక్తికి ఇష్టం లేని రంగాన్ని బలవంతంగా రుద్దడం వల్ల అతను అనుకున్న విధంగా రాణించలేరని అభిప్రాయపడ్డారు. మీ జీవితం మీది.. మీ జీవితాన్ని మీరే తీర్చి దిద్దుకోవాలి.. ఎక్కడ ఆనందం కలుగుతుందో అందులోకి వెళ్లినప్పడే మనిషి అనుకున్న లక్ష్యాలను సాధిస్తాడని చెప్పారు. జీవితాన్ని తమకు అనుకూలంగా మలుచుకుంటూ స్మకమమైన మార్గంలో ప్రయాణించాలని సూచించారు. ఈ కార్యకమంలో ఎస్ఆర్ శంకరన్ ఐఎఎస్ అకాడమీ నిర్వాహకులు సతీష్ పాల్గొన్నారు.

ఈకామ్ ఎక్స్ ప్రెస్ల్ 30 వేల నియామకాలు..

ైహైదరాబాద్ : ఇ–కామర్స్ పరిశ్రమకు లాజిస్టిక్ సొల్యుషన్స్ అందజేసే ప్రముఖ టెక్నాలజీ సంస్థ ఇకామ్ ఎక్స్ సెప్టెంబర్, అక్టోబర్ మాసాల్లో 30,000 కొత్త నియామకాలు చేపట్టనున్నట్లు ప్రకటించింది. తమ ఫుల్ఫిల్మెంట్ సెంటర్స్, హబ్స్, సార్టేషన్ సెంటర్స్, డెలివరీ సెంటర్స్లో ఈ అవకాశాలు ఉంటాయని ఓ ప్రకటనలో తెలిపింది. పండగ అమ్మకాలు, డోర్స్టెప్ డెలివరీలు పెంచడానికి సిద్ధం అవుతుందని పేర్కొంది. వీటిలో 3/4 వంతు ఉద్యోగాలు మెట్రో నగరాల్లో అందుబాటులో ఉన్నాయని తెలిపింది. మిగితా విజయవాడ, అహ్మదాబాద్, సూరత్, చండీగర్, భోపాల్ సహా అనేక నగరాలలో తీసుకోనున్నట్లు

పాఠశాలలకు నిధులు విడుదల చేయాలి ఎంఎల్సీ అలుగుబెల్లి నర్సిరెడ్డి

పైాదరా'బాద్ష్ పా'

అత్యుత్తమ నగరంగా భాగ్యనగరం

అంశాలపై ప్రపంచ వ్యాప్తంగా 34 నగరాల్లో జరిపిన సర్వేలో ైహైదరాబాద్ అత్యత్తమమైన నగరంగా నిలిచింది.

హాలిడిప్లై.కామ్ అనే వెబ్ సైట్ నిర్వహించిన సర్వేలో

హైదరాబాద్ మేటి నగరంగా రికార్డు సృష్టించింది. దేశంలోని

అత్యత్త్రమ నివాసయోగ్య నగరంగా ఎంపిక చేయడంలో సాంస్కతిక సమ్మేళనం ప్రాతిపదికన రూపుదిద్దుకున్న నగరాలపై

సర్వే చేయడం జరిగింది. ఆయా నగరాల్లో పటిష్టమైన

అవకాశాలు, సదుపాయాలు, చక్కని రీతిలో ఆర్థిక (పగతి,

అభివద్ది కార్యక్రమాల అమలు తదితర అంశాలతో సదరు సర్వే

కొనసాగింది. ఈ మేరకు సాగిన సర్వేలో అయిదింట నాలుగు

స్థాయిలను ముంబయి, పుణే, చెన్నయ్, బెంగళూరు నగరాలను

హైదరాబాద్ అధిగమించింది. హైదరాబాద్ నగరం శరవేగంగా

దక్షిణ భారత న్యూయార్క్ నగరంగా అభివద్ది చెందుతోందని,

తెలంగాణలో పర్యటించే వారికి విశిష్ట గమ్యస్థానంగా సర్వేలో

వెల్లడైంది. ఆయా అంశాలప్రాతిపదిక పై ఇప్పటీవరకు జరిగిన

పలు సర్వేల్లో హైదరాబాద్ నగరం ప్రధమస్థానాన్ని పొందింది.

వివిధ సంస్థలు పలు దశల్లో జరిపిన సర్వేల్లో ఈ వాస్తవం

వెల్లడైంది. 2020లో విశిష్ట నగరాల ఎంపిక పై జరిగిన సర్వేలో

హైదరాబాద్ నగరం మొదటిస్థానం పొందడంతోపాటు

ఖండాంతరాల్లో రియల్ ఎస్టేట్ పెట్టబడులను ఆకర్పించే

నగరంగా గుర్తింపు కూడా పొందింది.

నివాసయోగ్యమైన, ఉపాధి కార్యక్రమాల నిర్వహణ తదితర

ప్రజాశక్తి – హైదరాబాద్ బ్యూరో



్రపజాశక్తి – హైదరాబాద్ బ్యూరో పాఠశాలలకు నిధులు విడుదల చేయాలని ఉపాధ్యాయ ఎంఎల్స్ అలుగుబెల్లి నర్సిరెడ్డి డిమాండ్ చేశారు. శాసనమండలిలో మంగళవారం ైచెర్మెన్ గుత్తా సుఖేందర్రెడ్డి అధ్యక్షతన జరిగిన 🔤 మ్రోక్స్ట్రేత్తరాల సందర్భంగా ఆయన మాట్లాడారు. 🔳 డ్రప్లుత్వం నుంచి నిధులు రాకపోవడంతో

ఉపాధ్యాయులే వారి జీతాల నుంచి వర్క్ షీట్లు ఇవ్వాల్స్ వస్తున్నదన్నారు. సెప్టెంబర్ ఒకటి నుంచి టివిల ద్వారా పాఠాలు చెప్పే కార్యక్రమం మొదలు పెట్టినందుకు ప్రభుత్వాన్ని ఆయన అభినందించారు. అయితే తాము కోరినట్టు ఇంకా ముందు నుంచే ఇది ప్రారంభమై ఉంటే మరింత ప్రయాజనం చేకూరి ఉండేదన్నారు. కేరళ రాష్ట్రం తర్వాత తెలంగాణాయే ఆన్లైన్ పాఠాలకు ముందుకు వచ్చిందని తెలిపారు. (ప్రయివేటు పాఠశాలలు జూన్ ఒకటి నుంచే పాఠాలు చెబుతున్నాయని గుర్తుచేశారు. టి–శాట్ ఒక ఎయిర్టెల్ ద్వారా మాత్రమే వస్తున్నదనీ, మిగిలిన డిఇహెచ్ల ద్వారా వచ్చేందుకు చర్యలు తీసుకోవాలన్నారు. రాష్ట్ర విద్యాశాఖ మంత్రి సబితా ఇంద్రారెడ్డి, అడ్మిషన్లు ఇంకా ప్రారంభం కాలేదని చెప్పడం సరికాదనీ, మొదలైనప్పటికీ తరగతి గదుల్లో బోధన ప్రారంభం కాలేదని చెప్పాలని సూచించారు. అందుకు మంత్రి అంగీకారం తెలిపారు.

అంతకు ముందు టిఆర్ఎస్ ఎంఎల్స్ కసిరెడ్డి నారాయణరెడ్డి అడిగిన ప్రశ్నకు మంత్రి సబీతా ఇంద్రారెడ్డి సమాధానామిచ్చారు. స్కూళ్లు ఎప్పుడు తెరుస్తామనే దానిపై స్పష్టత రాలేదన్నారు. విద్యాశాఖ తరపున మూడు రకాల సర్వే చేశామని చెప్పారు. రాష్ట్రంలో 85 శాతం మంది విద్యార్థుల నివాసాల్లో టివి ఉందని సర్వేలో తేలిందన్నారు. 40 శాతం విద్యార్థుల ఇండ్లల్లో స్మార్ట్ఫ్ ఫోన్లు ఉన్నాయన్నారు. టివి, స్మార్ట్ఫ్ఫ్ ఫ్లోన్లు లేని వారిని ఉన్నవారితో అనుసంధానం చేశామని తెలిపారు. దూరదర్శన్, టి–శాట్ యాప్లో డిజిటల్ క్లాసులు అందుబాటులో ఉంచామన్నారు. విద్యార్థుల ఫీడ్బ్యాక్ కోసం వర్క్ష్మీట్లు తయారు చేశామని చెప్పారు. విద్యార్మలందరూ ఆన్లైన్ క్లాసులు వింటున్నారని మంత్రి తెలిపారు. 48 వేల వాట్సాప్

గూపులు ఏర్పాటు చేసి ఆన్లైన్ బోధనను అందిస్తున్నామని పేర్కొన్నారు.

ప్రయేమేటు స్కూళ్లు అధిక ఫీజులు వసూలు చేస్తే కఠిన చర్యలు తప్పవని

విద్యా సంస్థలు తెరిచేందుకు మరింత సమయం : మంత్రి సబిత

ప్రయివేటు యూనివర్నిటీల్లో

ఫీజు စိယဝၿင်္ဂြညဝင်္ဂေ, စಜင်္သိရဲဂ္က ဗင်္ကေ ဇာဧာ္မဝဂ ခံလင္ထဝ



ఫీజు లీయింబర్స్ మెంట్, లిజర్వేషన్ల రద్దుపై నిరసన తెలియజేస్తున్న ప్రజాసంఘాలు

ప్రజాశక్తి - హైదరాబాద్ బ్యూరో రాష్ట్రంలో నూతనంగా తీసుకొచ్చిన ప్రపయేటు యూనివర్సిటీల్లో రీయింబర్స్మ్ పెంట్, రిజర్వేషన్లు వర్తించవని విద్యాశాఖ మంత్రి సబితాఇంద్రారెడ్డి ప్రకటించడం రాజ్యాంగ విరుద్ధమని, సామాజిక న్యాయానికి గొడ్డలిపెట్టని (పజాసంఘాల నేతలు విమర్శించారు. మ్రాపులు యూనివర్సిటీలను వెంటనే వెనక్కి తీసుకుని సామాజిక న్యాయాన్ని, రిజర్వేషన్లు, ఫీజు రీయింబర్స్మ్మ్మెంట్ను

అమలుచేయాలని డిమాండ్ చేశారు. ఎస్ఎఫ్ఐ, డివైఎఫ్ఐ, వ్యవసాయ కార్మిక సంఘం (ఎఐఎబ్హ్యూయు), కెవిపిఎస్, టిజెఎస్, సిఐటియు ఆధ్వర్యంలో హైదరాబాద్ సుందరయ్య విజ్ఞాన కేంద్రం (ఎస్ఏకె) దగ్గర మంగళవారం నిరసన చేపట్టారు. ఈ సందర్భంగా ఎస్ఎఫ్ఐ, డివైఎఫ్ఐ రాష్ట్ర కార్యదర్శులు టి.నాగరాజు, ఎ.విజయ్కుమార్, వ్యవసాయ కార్మిక సంఘం రాష్ట్ర అధ్యక్షులు బి.ట్రసాద్, కెవిపిఎస్ రాష్ట్ర కార్యదర్శి

• సామాజిక న్యాయానికి

• ప్రజాసంఘాల ఆధ్వర్యంలో నిరసన

టి.స్కైలాబ్బాబు, టిజెఎస్ రాష్ట్ర కార్యదర్శి ఆర్.శ్రీరాంనాయక్, సిఐటియు రాష్ట్ర కార్యదర్శి వంగూరి రాములు మాట్లాడారు. రాష్ట్రంలో కార్ఫొరేట్ వ్యక్తుల కోసం త్యాగాల తెలంగాణను దొరల తెలంగాణగా మారుస్తున్నారని ఆవేదన వ్యక్తం చేశారు. ప్రపంచ బ్యాంకు సంస్కరణలను అమలు చేస్తూ పేద విద్యార్థులను ఉన్నత చదువులకు దూరం చేస్తున్నారన్నారు. క్యాబినెట్లోని మంత్రులు, టిఆర్ఎస్ నాయకులు, కార్పొరేట్ శక్తుల కోసం ప్రయివేట్ యూనివర్సిటీలను తీసుకొచ్చి ఎస్స్, ఎస్ట్రి బీసి, మైనార్టీ వర్గాలకు చదువును దూరం చేసే కుట్ట చేస్తున్నారని, వెంటనే డ్రుమెకేట్ యూనివర్పిటీలను రద్దు చేయాలని డిమాండ్

ఈ కార్యక్రమంలో ఎస్ఎఫ్ఐ రాష్ట్ర అధ్యక్షులు ఆర్ఎల్.మూర్తి, టిజిఎస్ రాష్ట్ర అధ్యక్షులు ధర్మానాయక్, పిఎన్ఎం రాష్ట్ర ఉపాధ్యక్షులు కోట రమేష్, వ్యవసాయ కార్మిక సంఘం రాష్ట్ర కమిటీ సభ్యులు ఆర్.ఆంజనేయులు, కెవిపిఎస్ నగర కార్యదర్శి కె.విజయ్కుమార్, ఎస్ఎఫ్ఐ నగర అధ్యక్షులు అశోక్**రెడ్డి పాల్గొన్నారు**.

లాక్డ్ కాలంలో అధిక కరెంటు జిల్లులు

తగ్గించేందుకు చర్యలు తీసుకోండి అసెంబ్లీలో కాంగ్రెస్ పక్ష నేత భట్టి విక్రమార్క విజ్ఞప్తి భట్టి వ్యాఖ్యలపై మంత్రి జగదీశ్రెడ్డి ఎదురుదాడి

ప్రజాశకి - హెదరాబాద్ బ్యూరో లాక్డౌన్ విధించిన మార్చి, ఏట్రిల్, మే నెలల్లో రాష్ట్రంలోని లక్షల మందికి కరెంటు బిల్లులు అధికంగా వచ్చాయని శాసనసభలో కాంగ్రెస్ పక్షనేత మల్లు భట్టి వ్మికమార్క తెలిపారు. తనకూ రూ.55 వేల బిల్లు వచ్చిందని చెప్పారు. వీటిని తగ్గించేందుకు చర్యలు తీసుకోవాలని ప్రభుత్వాన్ని కోరారు. మంగళవారం అసెంబ్లీలో 'విద్యుత్ రంగంలో తెలంగాణ సాధించిన ద్రవగతి, కేంద్ర ద్రభుత్వం ప్రపతిపాదించిన విద్యుత్ సవరణ బిల్లు, శ్రీశెలం పవర్హహౌస్లలో

సంభవించిన అగ్ని ప్రమాదం' అనే అంశాలపై విద్యుత్ శాఖ మంత్రి జి.జగదీశ్రేడ్డి స్వల్పకాలిక చర్చను ప్రారంభించారు. ఈ అంశంపై ఎంఐఎం సభ్యుడు అహ్మద్ పాషాఖాద్రీ, టిఆర్ఎస్ సభ్యుడు గంప గోవర్గన్ ప్రపంగించారు.

అనంతరం భట్టి మాట్లాడుతూ.. లాక్డౌన్ సమయంలో మూణ్నెల్ల కాలానికి కలిపి ఒకే బిల్లు వేయటం వల్ల, శ్లాబులు మారిపోయి వినియోగదారులకు కరెంటు బిల్లులు అధికంగా వచ్చాయని చెప్పారు. వాటిని నెలలవారీగా విడగొట్టి, బిల్లులు వేయాలని కోరారు. తద్వారా ప్రజలపై భారాన్ని తగ్గించాలని విజ్ఞప్తి చేశారు. ఇటీవల దేశంలోని అనేక రాష్ట్రాలు మిగులు విద్యుత్ రాష్ట్రాలుగా నిలిచాయని చెప్పారు. వాటి సరసన తెలంగాణ చేరిందే తప్ప అందులో ప్రత్యేకత ఏమీ లేదన్నారు. కేంద్రం చేతుల్లో ఇఆర్స్ సభ్యుల నియామకం, ఎస్స్, ఎస్ట్రిటీలకు ఇచ్చే విద్యుత్ రాయితీలకు కోతలు, క్రాప్ సబ్సిడీలు, రైతుల మోటార్లకు మీటర్లు తదితరాంశాలపై లోతైన అధ్యయనం, పరిశీలన చేసి సమగ్ర వివరణివ్వాలంటూ సిఎంకు విజ్ఞప్తి చేశారు. ఇందుకు సంబంధించి రాష్ట్రంలోని విద్యుత్ రంగ నిపుణులు, అన్ని పార్టీలతో చర్చించాలని కోరారు. (శ్రీశైలం పవర్హహౌస్ అగ్ని ప్రమాదంపై ఉన్నతస్థాయి కమిటీతో విచారణ జరిపించాలనీ, అవసరమైతే సభా సంఘాన్ని కూడా నియమించాలని కోరారు.

భట్టి వ్యాఖ్యలపై మంత్రి జగదీశ్రెడ్డి స్పందిస్తూ.. 'తెలంగాణ వస్తే ఇక్కడ చిమ్మచీకట్లు కమ్ముకుంటాయి.. పరిశ్రమలు వెళ్లిపోతాయి.. ద్రజలు వలసపోవాల్సిన పరిస్థితులొస్తాయి..' అంటూ ఆనాటి కాంగ్రెస్ ముఖ్యమంత్రి మాట్లాడితే, అదే పార్టీకి చెందిన మీరు (భట్టిని ఉద్దేశించి) ఎందుకు నోరు మెదపలేదని ఎదురుదాడి చేశారు. [శ్రీశైలం ఘటనపై ఇప్పటికే సిఐడీ విచారణకు ఆదేశించామని వారిలో కొందరికి కరోనా సోకటంతో నివేదిక సమర్పించటంలో జాప్యం జరుగుతున్నదని వివరించారు.

epaper പുത്യൂക്കുമ്പ് com

ತೆಲಂಗಾಣಲಿ ನಯಾ ಭೂನ್ವಾಮುಲು

- 🔸 దొరల గుప్పెట్లో నలుగుతున్న రాష్ట్రం
- జిఎస్ట్ బకాయిలు చెల్లించకుండా కేంద్రం నాటకం
- తెలంగాణ సాయుధరైతాంగ పోరాట యోధుల స్పృతివనాలు ఏర్పాటు చేయాలి
- సిపిఎం రాష్ట్ర కార్యదర్శి తమ్మినేని వీరభద్రం

ప్రజాశక్తి – హైదరాబాద్ బ్యూరో

తెలంగాణలో నిజాం నిరంకుశ పాలన అంతమై వాళ్ల తాబేదారులైన నయా భూస్వాముల దోపిడీ కొనసాగుతోందని సిపిఎం రాడ్డ్ష కార్యదర్శి తమ్మినేని వీరభ్నదం అన్నారు. తెలంగాణ సాయుధ రైతాంగ పోరాట వారోత్సవాల్లో భాగంగా సిద్ధిపేట, కరీంనగర్ జిల్హాల్లో మంగళవారం ఆయన పర్యటించారు. తొలుత సిద్ధిపేట జిల్లా హుస్నాబాద్లోని మహ్మదాపూర్ గుట్టల్లో అణభేరి ప్రభాకర్రావు, సింగిరెడ్డి భూపతిరెడ్డితో పాటు మరో పదమూడు మంది మరణించిన స్థలాన్ని సందర్శించారు. అనంతరం కరీంనగర్ జిల్లా తిమ్మాపూర్ మండలం పొలంపల్లిలో ఆయన విగ్రహానికి పూలమాల వేశారు. అక్కడి నుంచి కరీంనగర్ జిల్లా కేంద్రంలోని అనభేరి వ్మిగహానికి కూడా నివాళ్లు అర్పించారు. అనంతరం రెండు జిల్హాల్లో ఏర్పాటు చేసిన విలేకరుల సమావేశంలో తమ్మినేని మాట్లాడారు. అన్ని రాష్ట్రాల ఎలక్ట్రిసిటీ



తెలంగాణ సాయుధ రైతాంగ పోరాట వారోత్వవాల్లో అమరవీరులకు నివాకి అర్విస్తున్న సిపిఐ(ఎం) రాష్ట్ర కార్యదల్ని తమ్మినేని వీరభద్రం

బోర్డులను కేందం తన ఆధీనంలోకి తెచ్చుకుని, రైతుల పంపు సెట్లకు మీటర్లు బిగిస్కూ రైతాంగం పొట్టగొట్టే పని చేస్తోందని అన్నారు. రాడ్హ్రానికి రావాల్సిన జిఎస్ట్ బకాయిలు చెల్లించకుండా ఆర్బీఐ దగ్గర అప్పలు తెచ్చుకోవాలని చెప్పి రాష్ట్రాల స్వయం ప్రతిపత్తిని, హక్కులను కాలరాస్తుందని విమర్శించారు. సిపిఎం నేత ఏచూరి సీతారాం తదితరులపై అక్రమంగా కేసులు బనాయిస్తూ, ప్రశ్నించే గొంతులను నొక్కుతోందన్నారు. కేందం తీరుపై టిఆర్ఎస్ సర్కారు నేరుగా ఉద్యమించాలని, వారి విధానాలను ఎండగట్టేందుకు కలిసొచ్చే వారిని కలుపుకుపోవాలని, తమ మద్దతు కూడా ఉంటుందని తెలిపారు. మరోవైపు రాష్ట్రంలో ఎల్ఆర్ఎస్ ేపరుతో టిఆర్ఎస్ స్థపభుత్వం పేద్, మధ్యతరగతి

పజలను లక్ష్యంగా చేసుకుని దోచుకుంటోందని అన్నారు. పట్టణీకరణ పేరుతో ఎన్నో (గామాలను మున్పిపాలిటీల్లో కలిపిన ప్రభుత్వం అక్రమంగా వేసిన లేవుట్లపై చర్యలు తీసుకోకుండా (పజలు కొన్న తర్వాత ఇప్పుడు క్రమబద్దీకరణ పేరుతో ప్లాట్ కొన్న ధరకంటే అధిక ఫీజులు వసూలు చేస్తూ రాష్ట్ర ఖజానాను పెంచుకుంటోందన్నారు. నిజాం కాలం నాటి పరిస్థితులే ఇప్పుడు కూడా రాష్ట్రంలో ఉన్నాయన్నారు. నాటి దోపిడీదారుల వారసులు (పజాస్వామ్య ముసుగులో పాలకులై అరాచకాలు సాగిస్తున్నారని విమర్శించారు. చినజీయర్ స్వామి, రామేశ్వర్రావులే ఇప్పుడు కెసిఆర్ను నడిపిస్తున్నారని మండిపడ్డారు. ప్రజలంతా టిఆర్ఎస్ కుట్టలను పసిగట్టి, అనబేరీ పోరాట స్పూర్తితో రాజరిక

అరాచకాల అంతానికి కమ్యూనిస్టులతో కలిసి ఉద్యమించాలని పిలుపునిచ్చారు. తెలంగాణ సాయుధ రైతాంగ పోరాట చర్మతను వాడుకుని అధికారంలోకి వచ్చిన టిఆర్ఎస్ ప్రభుత్వం వారి చర్మితను, పోరాడిన వారి ధీరత్వాన్ని భవిష్యత్ తరాలకు తెలిసేలా పాఠ్యాంశాల్లో చేర్చాలని, వారి స్మృతివనాలను కూడా ఏర్పాటు చేయాలని డిమాండ్ చేశారు. ఆయన వెంట సిపిఎం రాడ్డ్ర కమిటీ సభ్యురాలు రమ, సిద్దిపేట, కరీంనగర్ జిల్లాల కార్యదర్శులు ఆముదాల మల్లారెడ్డి, గీట్ల ముకుందరెడ్డి, నాయకులు వర్లవెంకట్రెడ్డి, ఎడ్డ రమేష్, గుడికందుల సత్యం, బండారిశేఖర్, సంపత్, బీమాసాహెబ్, శశిధర్. రేవంత్ కుమార్. ఆలేటి యాదగిరి, గోపాల స్వామి ఉన్నారు.

ప్రజాశక్తి - హైదరాబాద్ బ్యూరో ಎನ್ಸ್ಟಿಎಂಟ (ನಿಂರಬಂದ)ನ ಎಂಅಮಂಲ್ಪನ కేసులో ఏడుగురు నిందితులను అరెస్తు చేశామని మంచిర్యాల జిల్లా జన్నారం ఎఫ్డిఒ మాధవరావు తెలిపారు. ఈ మేరకు మంగళవారం విలేకరుల సమావేశంలో వివరాలు తెలిపారు. ఈ నెల 12న కవ్వాల్ ్డబెగర్జోన్లోని జన్నారం అటవీ డివిజన్

వన్యప్రాణి వేట

అరెస్ట్

కేసులో ఏడుగుల

తాళ్లపేట రేంజ్ పరిధిలోని రాజుగూడ గ్రామపంచాయతీ కుంతలగూడ ప్రధాన కెనాల్ పక్కన పంట పొలాల్లో సాంబార్ను హతమార్చారు.

తాళ్లపేట ఇన్చార్జి వెంకటేశ్వరరావు ఆ ప్రాంతాన్ని పరిశీలించారు. ఎలాంటి ఆధారాలూ దొరక్కపోవడంతో ఇంటింటికీ తిరిగి విచారణ చేపట్టారు. 13న డాగ్స్టాడ్ సిబ్బందితో కలిసి సాంబార్ను హతమార్చిన స్థలాన్ని పరిశీలించారు. ముందుగా కుంతలగూడకు చెందిన కొండం రాజేందర్, మెడలత లింగయ్య, తాళ్ల పేటకు చెందిన ఆత్రం లచ్చును పట్టకుని విచారించారు. దీంతో మరో నలుగురు నిందితులు

బయటకొచ్చారు.

తాళ్లపేటకు చెందిన ఆత్రం భీంరావు, కుంతలగూడకు చెందిన సిడాం రాజన్న, నాగసముదం గ్రామానికి చెందిన అలివేణి తిరుమలేశ్, రాజుగూడకు చెందిన కిరణ్ ఈ కేసులో నిందితులు. మొత్తం ఏడుగురిని జన్నారం అటవీ డివిజన్కు తరలించి కేసు నమోదు చేశారు. అనంతరం లక్టైట్ పేట కోర్మకు తరలించారు. మాంసం విక్రయించిన, తిన్న వారిని పట్టుకుని సమగ్ర విచారణ చేస్తున్నట్టు ఎఫ్డ్ ఓ తెలిపారు. అటవీశాఖ చట్టం ప్రకారం వన్యప్రాణుల మాంసం అమ్మినా, తిన్నా చర్యలుంటాయని హెచ్చరించారు. విలేకరుల సమావేశంలో ఎఫ్ఆర్వో వెంకటేశ్వరరావు, ఎఎస్ఐ నాయక్, ఎఫ్ఎస్ఓ ప్రకాష్, డీఆర్ఓ దామోదర్, ఎఫ్బీఓ అనిత, దండేపెల్లి ఎస్ఐ శ్రీకాంత్ పాల్గొన్నారు.

ప్రజాశక్తి - హైదరాబాద్ బ్యూరో

వాగుల వరద పశువులను మింగేసింది. పొద్దంతా యజమాని అడవిలో మేతమేపి సాయంతం పంట పౌలాల వద్ద కర్రలకు కట్టేశారు. సోమవారం అర్థరాత్రి ఒక్కసారిగా కుండపోత వర్వం పడటంతో వరదలతో వాగులు ఉప్పెనలా పొంగి వాగు పరివాహక ప్రాంతాల్లో కట్టేసిన పశువులు వాగు ఉధ్భతికి కొట్టుకుపోగా, కొన్ని పశువులు కొయ్యల వద్దే మృత్యువాత పడ్డాయి. ఈ సంఘటన భద్రాది కొత్తగూడెం జిల్లా దుమ్ముగూడెంలో జరిగింది. మండలంతోపాటు ఎగువ ్రపాంతమైన ఛత్రీస్గఢ్లో కుండపోతగా కురిసిన భారీ వర్సానికి అర్థర్మాతి వాగులు ఉప్పెనలా పొంగడంతో తూరుబాక పెద్దవాగులోకి పెద్దఎత్తున వరద వచ్చి పరివాహక (గామాలను తాకుతూ పంట పొలాలను ముంచెత్తి (పవహించింది.

నారాయణరావు పేట గ్రామానికి చెందిన మిడియం భద్రయ్యకు పెద్దవాగు పక్కనే పత్తి చేను ఉంది. అక్కడే పశు వులపాక ఏర్పాటు చేశాడు. సోమవారం సాయంత్రం సుమారు 25 పశువులను కొట్టం ఆరుబయట కట్టేశాడు. సుమారు 11 గంటల సమయంలో వాగు పెద్దఎత్తున ద్రవహించడంతో నీటిలో చిక్కుకున్న పశువులు అరుస్తుండడంతో యజమాని కుమారులు నర్పింహారావు, సత్తిరాజులు వాటిని రక్షించడం కోసం తాళ్లు ఊడదీస్తున్న సమయంలో వాగు ఉద్భతి పెరిగింది. ఈ స్థ్రుపాహంలో కొన్ని పశువులు ఒడ్డుకు చేరుకోగా సుమారు 9 పశువులు మృత్యువాత పడ్డాయి. పశువుల యజమానులు కూడా నీటి

మూగజీవాల మృత్యుఘోష..

- దుక్కిబెద్దులు, ఆవులను మింగేసిన వాగుల వరద
- వాగుల వెంబడి కట్టేసిన 26 పశు వులు మృత్యువాత
- లక్షల్లో నష్టపోయిన గిరిజన రైతులు

మ్రాహంలో కట్టుకుపోయారు. ఓ చెట్లు సహాయంతో రాత్రంతా గడిపారు. వరద ఉధ్భతి తగ్గిన తర్వాత మంగళవారం ఉదయం కిందకు దిగారు. మృతిచెందిన వాటిలో ఒక దుక్కిటెద్దు, 6 ఆవులు, 2 కోడి గిత్తలు ఉన్నాయి. వీటి విలువ సుమారు రూ.2 లక్షలు ఉంటుందని ಯಜಮಾನಿ ತರಿವಾರು. ಇದೆ ವಾಗು ವಿಂಬಡಿ ಪೌಲ್ಲಾರಿ ಪೆಟ್ಯ నాగారం (గామాలకు చెందిన గిరిజన రైతుల 6 జతల దుక్కిటెద్దలు, 6 ఆవులు వరదకు కొట్టుకుపోయి మృత్యువాత పడ్డాయి. కొంగువాగు సమీపంలోని నడికుడి పంచాయతీ ధర్మారం గ్రామంలో రెండు దుక్కిటెద్దులు కొట్టకుపోయాయి. వీటి విలువ సుమారు రూ.3.50లక్షలు ఉంటుందని బాధిత రైతులు వాపోతున్నారు. కాగా మండల



వ్యాప్తంగా మొత్తం 26 పశువులు మృత్యువాత పడ్డాయి. కాగా నర్సాపురం పశువైద్యశాల జూనియర్ వెటర్నరీ అసిస్టెంట్ ఫాతిమా పశువులకు పంచనామా నిర్వహించారు. వాగుల వదర కారణంగా పశువులు మృత్యువాత పడడం వల్ల గిరిజన రైతులు లక్టల్లో నష్టపోయారనే చెప్పవచ్చు.

ప్రజాశక్తి - హైదరాబాద్ బ్యూరో

అడవుల పునరుద్దరణే అత్యంత మ్రాధాన్యతగా ముందుకెళ్ళన్నామనీ, 21 లక్షల ఎకరాలలో అడవులకు పునర్జీవం తీసుకొస్తామనీ, 1706 బ్లాకుల్లో కృతిమ పద్ధతుల్లో మరో 11 లక్షల అడవులను పెంచుతామని అటవీ సంరక్షణ ప్రధాన అధికారి (పిసిసిఎఫ్) ఆర్.శోభ (పకటించారు. అటవీ సర్కిళ్లు, అన్ని జిల్లాల అటవీ అధికారులతో సోమ, మంగళవారాల్లో పిసిసిఎఫ్ రెండు రోజుల పాటు సమీక్ష చేపట్టారు. వివరాలను పిసిసిఎఫ్ బ్లాకుల్లో సుమారు 35.267 కోట్ల మొక్కలు నాటామని చెప్పారు. ఈ ఏడాది 2.10 లక్షల ఎకరాలలో, 920 బ్లాకుల్లో 8.165 కోట్ల మొక్కల పునరుత్పత్తే లక్ష్యంగా ముందుకు వెళ్తున్నామన్నారు. రానున్న నాలుగేండ్లలో పునరుద్దరణ కోసం నిర్దేశించుకున్న అటవీ భూమి 10.25 లక్షల ఎకరాలని చెప్పారు. రాష్ట్రంలో పచ్చదనం, అటవీ

అడవుల పునరుద్దరణే అత్యంత ప్రాధాన్యత



ప్రాంతాలకు అనువైన మొక్కలనే నాటుతున్నామన్నారు. జీవ వైవిధ్యాన్ని సాధించే దిశగా ముందుకెళ్తున్నామని చెప్పారు. సహజ నీటి చెలిమల చుట్టూ వెదురు మొక్కలు నాటడం, అగ్ని ప్రమాదాల కారణాలను పసిగట్టడం లాంటి నివారణ చర్యలు చేపడుతున్నామన్నారు. నేల, తేమ పరిరక్షణ చర్యల ద్వారా అటవీ (పాంతాలు, సమీప (గామాల్లో నీటి సౌకర్యం పెరిగేలా చర్యలు తీసుకుంటున్నామన్నారు. అటవీ ప్రాంతాల్లో పచ్చదనం సాంద్రత అత్యంత తక్కువగా ఉన్న చోట్ల ఇరవై కోట్ల మొక్కలు నాటే లక్ష్యాన్ని సాధించే దిశగా అడుగులు వేస్తున్నామన్నారు. గజ్వేల్తోపాటు రాష్ట్రంలో వివిధ పాంతాల్లో చేపట్టిన అటవీ పునరుద్దరణ పనుల వల్ల మంచి ఫలితాలు వస్తున్నాయని వివరించారు. రెండు రోజుల పాటు జరిగిన సమావేశంలో పిసిసిఎఫ్ (కంపా) లోకేష్ జైస్వాల్, అన్ని అటవీ సర్కిళ్లకు చెందిన చీఫ్ కన్నర్వేటర్లు, జిల్లా అటవీ

మీడియాకు వివరించారు. 2019–20 వరకు 8.65 లక్షల ఎకరాలలో పునరుద్దరణ చర్యలు చేపట్టామనీ, 740

సాంద్రత పెంచేందుకు వందశాతం (సాచురేషన్ పద్ధతిలో) కందకాల తవ్వకం, కందకాల కట్టలపై గచ్చకాయ మొక్కలు అన్ని అటవీ బ్లాకుల్లో పనులు జరుగుతున్నాయన్నారు. వంటి చర్యల వల్ల అడవులను కాపాడుతున్నామన్నారు. అడవుల్లో ఖాళీ ప్రదేశాల్లో ఆయా ఇప్పటికే అటవీ భూముల చుట్మా ఫెన్సింగ్ ఏర్పాటు, అధికారులు పాల్గొన్నారు. ಮಾರನಿ ಸರ್ಕಾರು ದವಾಖಾನಾ

- కరోనా బెడ్లు ఖాళీగా దర్శనం
- నాలుగు ప్రభుత్వాస్పత్రుల్లో పేషెంట్లు నిల్లు
- మరో ఆరు ఆస్పత్రుల్లో పది లోపే...

ప్రజాశక్తి - హైదరాబాద్ బ్యూరో అన్ని సౌకర్యాలు కల్పిస్తున్నామని రాష్ట్ర ప్రభుత్వం పదేపదే చెబుతున్నా ప్రభుత్వాస్పతుల పరిస్థితిలో మార్పు కనిపించడం లేదు. రోజురోజుకు కరోనా రోగులు పెరుగుతున్నా వారికి కేటాయించిన బెడ్లు ఖాళీగా దర్శనిమిస్తున్నాయి. చికిత్స్ కోసం మాత్రం సర్కారు దవాఖానాకు రావడం లేదు. అన్ని రకాల సౌకర్యాలు కల్పించామనీ, ప్రయవేటు ఆస్పతులకు వెళ్లి డబ్బులు దుబారా చేసుకోవద్దని పదేపదే రాష్ట్ర ప్రభుత్వం అంటున్నా ఆస్పత్రుల సౌకర్యాల్లో మార్పు తేలేకపోతున్నది. దీంతో కోవిడ్–19 రోగుల చికిత్స కోసం ఏర్పాటు చేసిన బెడ్లు మూడు జిల్లాల్లో, ఒక ఏరియా ఆస్పత్రిలో పూర్తిగా వెలవెలబోతుండగా, మరికొన్ని ఆస్పతుల్లో ఒకరిద్దరు రోగులకు చికిత్స అందిస్తూ మమ అనిపిస్తున్నారు. సెలవు దినాలు తప్ప ప్రతిరోజూ రాష్ట్రంలో సగటున 3000 మంది వరకు కరోనా బారిన పడుతున్నారు. పాజిటివ్ల సంఖ్య పెరుగుతున్నా, ఆ స్థాయిలోనే ప్రభుత్వాస్పుతుల్లో రోగులసంఖ్య కనిపించకపోవడం గమనార్హం. వీరిలో ఎక్కువమంది ఇంటివద్ద ఉండటానికే ఇష్టపడుతున్నారు. తప్పని పరిస్థితుల్లో ప్రయివేటు ఆస్పత్రుల్లో చేరేందుకే ఆసక్తి చూపించడం మారని సర్కారు దవాఖానాల తీరుకు అద్దం పడుతున్నది.

రాష్ట్రంలో 42 ప్రభుత్వాస్పత్రుల్లో కరోనా చికిత్సకు ఏర్పాట్లు చేశారు. ఇందులో తాండూరు ఆస్పత్రిలో 300, ఉట్నూరులో ఉన్న ఆదిలాబాద్ జిల్లా ఆస్పతిలో 80, దోమకొండ ఏరియా ఆస్పతిలో 25, జనగామ జిల్లా ఆస్పతిలో 13 బెడ్లు రోగులు లేకుండా ఖాళీగా ఉన్నాయి. ఈ నాలుగు ఆస్పత్రులున్న జిల్లాల్లో కేసులసంఖ్య తక్కువేమీ లేదు. గత వారంరోజుల్లో కామారెడ్డిలో అత్యధికంగా 516 కేసులు రాగా, జనగామలో 241, ఆదిలాబాద్లలో 177, వికారాబాద్లో 123 వచ్చాయి. మరో ఏడు ఆస్పతుల్లో కేవలం 10 లోపే ఉన్నారు. మెదక్ జిల్లా ఆస్పత్రిలో 46 పడకలకుగాను ఒక్కరు మాత్రమే ఉండగా, నారాయణ పేటలో 160కి ఐదుగురు, జిహెచ్ఎంసి పరిధిలోని ఫీవర్ ఆస్పతిలో వందకు ఏడుగురు, మంచిర్యాల జిల్లా ఆస్పతిలో 240కి ఏడుగురు, epaper గో**ధా శర్మము ఏరియా. ఆప్పు**తిలో 60కి ఎనిమిది, పెద్దపల్లి జిల్లా ఆస్పతిలో



84కు కేవలం తొమ్మిది మంది మాత్రమే రోగులుండడం గమనార్హం. మొత్తంగా ప్రభుత్వాస్పుతుల్లో కేవలం 2725 మందికి మాత్రమే చికిత్స అందిస్తున్నారు. రోగులను చూసేందుకు తగినంత మంది సిబ్బంది లేకపోవడం, సిబ్బంది ఉన్న మాంతాల్లో పూర్తిస్థాయిలో మౌలిక సౌకర్యాల సమస్య ఇప్పటికీ కొనసాగుతుండడమే రోగులు ప్రభుత్వాస్పుతుల పట్ల విముఖత చూపించడానికి కారణాలుగా ఉంటున్నాయి. అదే సమయంలో పలు అధ్యయనాలు కూడా ఇదే విషయాన్ని చెబుతున్నాయి.

ప్రప్రువేటుకు అనుమతి.. హూం ఐసోలేషన్..

కరోనా చికిత్స విషయంలో ప్రభుత్వాస్పత్రులకే పరిమితం చేసి ఉంటే ఈపాటికి సిబ్బంది భర్తీ, సదుపాయల కల్పన అనివార్యమై ఉండేది. అలా

కాకుండా ప్రయివేటు ఆస్పత్రులకు జిహెచ్ఎంసితో సహా 16 జిల్లాల్లో 199 ఆస్పతుల్లో $10{,}443$ పడకలకు అనుమతించగా 4208 మంది రోగులు చికిత్స పొందుతున్నారు. వీటిని రోజురోజుకు పెంచుకుంటూ పోతున్నారు. ఒకవైపు ప్రభుత్వాస్ప్రతుల్లో రోగులను ఆకర్పించేందుకు పటిష్ట చర్యలు చేపట్టాల్సిన సర్కారు అందుకు విరుద్ధంగా (ప్రయివేటుకు అనుమతులిచ్చేందుకే పరిమితమవుతున్నది. ఈ తరహా విధానాల కారణంగానే పేద ప్రజలు ఇంటిపట్టున, స్థోమత కలిగిన వారు ప్రయివేటుకు వెళ్లేలా చేసిందని రాజకీయ పక్షాలు, ప్రజాసంఘాలు అభిప్రాయపడుతున్నారు. ప్రయివేటు అనుమతలపై ఉన్న శ్రద్ధ తగ్గించి ప్రజారోగ్య వ్యవస్థను బలపరచడంపై పెట్మాలని సూచిస్తున్నారు.

కేంద్రం బకాయిలివ్వడం లేదు

- వేతన బకాయిలపై త్వరలో నిర్ణయం
- ෂරු්ජ කරුම් హර්శ్ రావు

ప్రజాశక్తి - హైదరాబాద్ బ్యూరో

రాష్ట్రానికి హక్కుగా రావాల్సిన రూ. 10,090 కోట్లు కేంద్రం ఇవ్వడం లేదని రాష్ట్ర ఆర్థిక శాఖ మంత్రి టి.హరీశ్రరావు తెలిపారు. శాసనమండలిలో మంగళవారం తెలంగాణ ప్రకృతి విపత్తులు, అత్యవసర ప్రజారోగ్యం బిల్లు-2020ని ఆయన

్రపవేశ పెట్టారు. ఈ బిల్లును సభ ఏక్కగీవంగా ఆమోదించింది. ఈ సందర్భంగా మంత్రి మాట్లా డుతూ.. కరోనా (పభావంతో వాయిదా వేసిన ద్రపజా ప్రతినిధులు, ప్రభుత్వ ఉద్యోగుల వేతనాలు, పెన్వన్ చెల్లింపులను ఎప్పుడు, ఎలా చెల్లించేది ఈ ನಿಲಾಖರುಲ್ ಗ್ರಾ (ಏಕಟಿನ್ತಾಮನಿ వెల్లడించారు. కేంద్రం నుంచి జిఎస్టి బకాయిలు రూ.6016 కోట్లు, ఐజిఎస్టి ద్వారా



మూడేండ్ల బకాయి రూ.2,812 కోట్లు. 14వ ఆర్థిక సంఘం నుంచి రూ.817 కోట్లు, మొత్తం (గాంట్గా రూ.10,097 కోట్లు రావాల్సి ఉందన్నారు. దీనిపై ముఖ్యమంత్రి కె.చంద్రశేఖరరావు ప్రధానమంత్రికి, కేంద్రం ఆర్థికశాఖ మంత్రికి లేఖలు రాసినా స్పందన గానీ, ఎప్పుడ ఇస్తారనే స్పష్టత గానీ లేదన్నారు. కరోనా మహమ్మారి నుంచి ప్రజలను కాపాడేందుకు రాష్ట్ర ప్రభుత్వం రూ.ఐదు వేల కోట్లు ఖర్చుచేసిందనీ, ఎంతైనా ఖర్చు చేస్తామని అన్నారు. దేశంలో అతి తక్కువ అప్పులు చేసిన రాష్ట్రాల్లో మహారాడ్లు తర్వాత స్థానంలో తెలంగాణ ఉందని పేర్కొన్నారు. దేశంలోనే అత్యధిక అప్పులు చేసిన రాష్ట్రంగా జమ్ముకాశ్మీర్ నిలిచిందన్నారు.

ఆయాష్ బోధనా సిబ్బంది ఉద్యోగ విరమణ వయస్సు పెంపు

ఆయూష్ కళాశాలల్లో బోధనా సిబ్బంది ఉద్యోగ విరమణ వయస్సును 58 ఏండ్ల నుంచి 65 ఏండ్లకు పెంచుతూ మ్రవేశపెట్టిన బిల్లును సభ ఏక్రగీవంగా ఆమోదించింది. ఈ సందర్భంగా మంత్రి హరీశ్రావు మాట్లాడుతూ, ఈ చర్యతో 52 మంది (పొఫెసర్లు, అసిస్టెంట్ (పొఫెసర్ల సేవలు వినియోగించుకునే వెసులుబాటు కలగనున్నట్లు తెలిపారు. ఈ సందర్భంగా పలువురు సభ్యులు అడిగిన ప్రశ్నలకు మంత్రి స్పందిస్తూ, అన్ని శాఖల ఉద్యోగుల వయోపరిమితి పెంపు అంశం స్థపుత్వ పరిశీలనలో ఉందని వెల్లడించారు.

2058 කාංඩුප් పాజిటివ్

10 మంది మృతి

ప్రజాశక్తి - హైదరాబాద్ బ్యూరో

రాష్ట్రంలో 2058 మందికి కరోనా పాజిటివ్ వచ్చింది. ఆదివారం రాత్రి 8 గంటల నుంచి సోమవారం రాత్రి 8 గంటల వరకు 24 గంటల్లో నమోదైనట్టు రాష్ట్ర వైద్యారోగ్యశాఖ మంగళవారం ఉదయం బులెటిన్ విడుదల చేసింది. తాజా కేసులతో కలుపుకుని ఇప్పటివరకు 1,60,571 మంది వైరస్ బారిన పడగా అందులో 1,29,187 మంది కోలుకున్నారు. 30,400 మంది చికిత్స పొందుతున్నారు. మరో 10 మంది కరోనాతో ప్రాణాలు కోల్పోగా వారి సంఖ్య 984కు చేరింది. 908 మంది రిపోర్మలు రావాల్సి ఉంది. కాగా $51{,}247$ మందిని పరీక్టించగా అందులో 4.06 శాతం మందిలో వైరస్ బయటపడింది. రాష్ట్రంలో ఆరు జిల్లాల్లో వందకు పైగా పాజిటివ్ కేసులు నమోదయ్యాయి. జిహెచ్ఎంసి పరిధిలో అత్వధికంగా 277, రంగారెడ్డి 143, కరీంనగర్ 135, వరంగల్ అర్బన్ 108, సిద్దిపేట 106, ఖమ్మం 103 కేసులొచ్చాయి. అతి తక్కువగా వరంగల్ ರುಗ್ಗಳ ಜಿಲ್ಲಾಲ್ 11, ನಾರಾಯಣ పేట్ లో 13, ಆದಿಲಾಬಾದ್ ಜಿಲ್ಲಾಲ್ 20 కేసులను

దోస్త్ మొదటి విడత

సీట్ల కేటాయింపు వాయిదా

ప్రజాశక్తి - హైదరాబాద్ బ్యూరో

డిగ్రీ ఆన్లైన్ అడ్మిషన్స్ (దోస్త్) మొదటి విడత సీట్ల కేటాయింపు వాయిదా పడింది. దోస్త్ తొలి దఫా ప్రక్రియలో కొంత ఆలస్యమవుతున్నది. ఈ విషయమై కన్వీనర్ లింబ్బాది హైదరాబాద్లలో మీడియాతో మాట్లాడుతూ అడ్మిషన్ల చివరితేదీ సెప్టెంబర్ 9 వరకు పొడిగించిన నేపథ్యంలో ఆలస్యం జరుగుతున్నట్లు తెలిపారు. ఈ నెల 21న దోస్త్ ఫస్ట్ ఫేజ్ సీట్లను కేటాయించనున్నస్తామనీ, అదేరోజు రెండో ేఫజ్కి రిజి[స్టేషన్, వెబ్ ఆప్షన్ [ప[కియ ఉంటుందని కన్వీనర్ పేర్కొన్నారు.

డాక్టర్ వేధింపులు.. సిఒ ఆత్త్రహత్యాయత్నం

ప్రజాశక్తి - హైదరాబాద్ బ్యూరో

డాక్టర్ వేధింపులకు తాళలేక సిఒ ఆత్మహత్యాయత్నం చేశారు. ఈ ఘటన వరంగల్ అర్బన్ జిల్లా ఖిలా వరంగల్ మండలం కరీమాబాద్లో మంగళవారం వెలుగులోకొచ్చింది. బాధితురాలి కుమారుడు సాయి అక్టిత్ తెలిపిన వివరాల చ్రపకారం.. కరీమాబాద్కు చెందిన నల్ల విజయల్షక్తి ఎస్ఆర్ఆర్ తోటలోని పిహెచ్సిలో 15 ఏండ్జుగా సిఒగా పనిచేస్తున్నారు. ఇటీవల పిహెచ్సి సిబ్బందిలో ఒకరికి కోవిడ్ పాజిటివ్ వచ్చింది. దీంతో డాక్టర్ అరుణ్ పాజిటివ్ వచ్చిన వ్యక్తి పని మీరు చేయాలని సిఒకు తెలిపారు. దీంతో సిఒ 'ఆమె పని నేనెలా చేయగలను. ఆమె విధులు వేరు, నా విధులు వేరు' అని డాక్టర్కు చెప్పింది. దాంతో డాక్టర్ సిఒతో అనుచితంగా మాట్లాడారు. కలత చెందిన విజయల్షక్తి సోమవారం రాత్రి నిద్రమాత్రలు మింగి ఆత్మాహత్యాయత్నం చేసుకున్నారు. కుటుంబ సభ్యులు బాధితురాలిని వరంగల్ ఎంజిఎం ఆస్పతికి తరలించారు. పరిస్థితి విషమంగా ఉన్నట్లు కుటుంబ సభ్యులు వాపోయారు. కుటుంబ సభ్యుల ఫిర్యాదు మేరకు పోలీసులు కేసు దర్యాప్తు చేస్తున్నారు.

రాష్ట్రంలో రెండు నూతన సరఫరా కేంద్రాలు

అమెజాన్ ఇండియా వెల్లడి

అమెజాన్ ఇండియా తన సరఫరా మౌలిక సదుపాయాలను విస్తరిస్తున్నట్లు ప్రకటించింది. ఇందులో భాగంగా హైదరాబాద్లో రెండు కొత్త సరఫరా కేంద్రాల (ఫుల్ఫొల్ సెంటర్స్) ను ఏర్పాటు చేస్తున్నట్లు మంగళవారం ఓ ప్రకటనలో ವಿಲ್ಲದಿಂದಿಂದಿ. ರಾಬ್ ಮೆ ಎಂದುಗ ಸಿಜನ್ ಕು ಮುಂದೆ ತಿಲಂಗಾಣತ್ ವಾಟುಗಾ ಬಾರುಗು రాష్ట్రాలలో కొనుగోలుదారుల ఆర్డర్లను వేగంగా అందించడానికి ఈ కేంద్రాలు సహాయపడుతాయని పేర్కొంది. రాష్ట్రంలో ప్రస్తుతం అమెజాన్ నాలుగు సరఫరా కేంద్రాలలో 4.5 మిలియన్ క్యూబిక్ అడుగుల పైగా స్టోరేజీ సామర్థ్యాన్ని కలిగి ఉందని తెలిపింది. అదే విధంగా ఇక్కడి 23000 మందికి పైగా అమ్మకందారులతో కలిసి పని చేస్తుందని వెల్లడించింది. ఈ పండుగ సీజన్కు ముందే వినియోగదారులు, అమ్మకందారులకు ఇరువురికి తోడ్పడటం తమకెంతో సంతోషంగా ఉందని అమెజాన్ ఇండియాలోని సరఫరా చెయిన్ డైరెక్టర్ ప్రకాష్ కుమార్ దత్తా అన్నారు.

తక్కువ ఖర్చుతో వృద్ధులకు పునరావాసం

చౌక ధరల్లో ఫిజియోథెరపీ

హెల్సింగ్ హ్యాండ్ ఫౌండేషన్ వెల్లడి

ప్రజాశక్తి - హైదరాబాద్ ప్రముఖ ప్రయివేటు ఆసుపత్రుల్లో కోవిడ్ రోగులు లేదా క్రిటికల్ కేర్ రోగులు ఫిజియోథెరపీ వంటి వాటికి లక్షల రూపాయలు వెచ్చిస్తున్నారు.. అయితే అటువంటి రోగులకు అదే నాణ్యతతో కేవలం నామమాత్రపు ఖర్చుతో దీర్ఘకాలిక సంరక్షణ అందిస్తున్నట్లు హెల్ఫింగ్ హ్యాండ్ ఫౌండేషన్ నిర్వాహకులు ముజ్జబా హసన్ అక్సారీ తెలిపారు.

తమ కేంద్రంలో న్యూరో రీహాబిలిటేషన్, ట్రాచోస్టోమి కేర్, ఇతర పునరావాస ేసవలు అన్ని వేళల అందుబాటులో ఉంటాయన్నారు. యుఎస్ఎకు చెందిన ఎస్ఇఇడి సహకారంతో నగరంలోని రాజేంద్రనగర్లో 25 పడకల అత్యాధునిక పునరావాస కేందం ద్వారా సేవలు అందిస్తున్నట్లు పేర్కొంది. అత్యంత పరిశు బ్రమైన వాతావరణంలో తక్కువ ధరతోనే అందించడం జరుగుతుందని అన్సారీ పేర్కొన్నారు. కోవిడ్ చికిత్స తీసుకుని వ్యాధి నుండి కోలుకున్న రోగులు ప్రత్యేకించి 60 ఏళ్లు పైబడిన వద్దులకు దీర్ఘకాలిక సంరక్షణ, పునరావాసం చాలా అవసరమని హెల్ఫింగ్ ఫౌండేషన్ పేర్కొంది. దీర్ఘకాలిక కోవిడ్ అనంతర సంరక్షణ అవసరమయ్యే రోగులకు తక్కువ ఖర్చుతో కూడిన పునరావాసం కల్పిస్తున్నట్లు తెలిపింది. ఇలాంటి పరిస్థితిలో లాభాపేక్ష లేనటువంటి పునారావాసాన్ని అందించాలనే ఉద్దేశంతో నగరానికి చెందిన తమ స్వచ్చంధ సంస్థ ముందుకు వచ్చిందని తెలిపింది.